

സാമൂഹ്യനീതി വകുപ്പ് നടപ്പിലാക്കുന്ന പദ്ധതികൾ

197(1182) ശ്രീ. എ. രാജ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് സാമൂഹ്യനീതി വകുപ്പ് നടപ്പിലാക്കുന്ന പദ്ധതികൾ എന്തെല്ലാമാണെന്ന് വിശദമാക്കാമോ?

വിശദാംശം അനുബന്ധമായി ചേർക്കുന്നു *.

ആശ്വാസ കിരണം പദ്ധതി

198(1183) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് ആശ്വാസ കിരണം പദ്ധതിയിലൂടെ ലഭിച്ച അപേക്ഷകളുടേയും അവയിൽ തീർപ്പ് കൽപ്പിച്ച അപേക്ഷകളുടേയും എണ്ണം തരം തിരിച്ച് നൽകാമോ?

ലഭിച്ച അപേക്ഷകൾ - 86253 എണ്ണം, തീർപ്പ് കൽപ്പിച്ചവ - 36829 എണ്ണം, ബാക്കിയുള്ള അപേക്ഷകൾ കുടുംബശ്രീ മുഖേന ഡാറ്റാ എൻട്രി ചെയ്തുവരികയാണ്. 2011 മുതൽ 2016 മാർച്ച് വരെ ലഭിച്ച അപേക്ഷകളിൽ നടപടി സ്വീകരിക്കാതെ വച്ചിരുന്ന 23804 അപേക്ഷകൾക്കൂടി ഈ കാലയളവിൽ തീർപ്പുകൽപ്പിച്ചിട്ടുണ്ട്.

(ബി) പദ്ധതിക്കായി കഴിഞ്ഞ അഞ്ച് വർഷക്കാലയളവിൽ അനുവദിച്ചിട്ടുള്ള തുകയും വിതരണം ചെയ്തിട്ടുള്ള തുകയും എത്രയാണെന്ന് വ്യക്തമാക്കാമോ?

സാമ്പത്തിക വർഷം	ബഡ്ജറ്റ് വിഹിതം (ലക്ഷത്തിൽ)	ചെലവഴിച്ച തുക (ലക്ഷത്തിൽ)
2016-17	4,700 (3,200+1,500 SDG)	8,270.52
2017-18	4,000	7,365.13
2018-19	4,200	4,200.69
2019-20	4,160	4,159.99
2020-21	9,812 (4,000+5,812 SDG)	9,812
ആകെ	26,872	33,808.33

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.